

کیا (طہ) اور (یس) رسول اللہ ﷺ کے ناموں میں سے ہیں؟

فضیلۃ الشیخ محمد بن صالح العثیمین رحمۃ اللہ علیہ

ترجمہ

طارق علی بروہی



نام کتاب : کیا (ط) اور (یس) رسول اللہ ﷺ کے ناموں میں

سے ہیں؟

مؤلف : فضیلۃ الشیخ محمد بن صالح العثیمین رحمۃ اللہ علیہ

ترجمہ و ترتیب : طارق علی بروہی

صفحات : ۷

ناشر : اصلی اہل سنت ڈاٹ کام

فہرست مضامین

نمبر شمار	مضامین	صفحہ نمبر
۱	کیا (ط) اسماء رسول ﷺ میں سے ہے؟	۴
۲	(ط) کا اسم رسول ﷺ ہونا احادیث سے ثابت نہیں	۴
۳	(ط) کا اسم رسول ﷺ ہونا نظری طور پر بھی صحیح نہیں	۴
۴	قرآن مجید سے (ط) و (یس) وغیرہ ناموں کے استدلال کی حقیقت	۵
۵	حاصل مناقشہ	۶

کیا (طہ) اسماء رسول ﷺ میں سے ہے؟

نظم اور قات جو اصول فقہ پر ایک نظم ہے کی شرح (ص ۱۴۱-۱۴۲) میں شیخ ابن عثیمین رحمۃ اللہ علیہ ایک شعر

أفعال طه صاحب الشريعة جيعها مرضية بديعة

کی شرح میں فرماتے ہیں کہ ہمیں یہاں مؤلف (امام جوینی) رحمۃ اللہ علیہ سے مناقشہ کرنے کی ضرورت ہے۔ کیونکہ انہوں نے (طہ) کو رسول اللہ ﷺ کے اسماء میں سے شمار کیا ہے۔ حالانکہ یہ نظر و اثر کے دونوں کے اعتبار سے صحیح نہیں۔

(طہ) کا اسم رسول ﷺ ہونا احادیث سے ثابت نہیں

جہاں تک اثر (حدیث) کے اعتبار سے عدم صحت کا تعلق ہے تو اس بارے میں کبھی بھی کوئی حدیث نقل نہیں ہوئی نہ صحیح اور نہ ہی ضعیف کہ رسول اللہ ﷺ کے ناموں میں سے طہ بھی ہے۔

(طہ) کا اسم رسول ﷺ ہونا نظری طور پر بھی صحیح نہیں

اس کا اسم رسول ﷺ ہونا نظر کے اعتبار سے بھی صحیح نہیں کیونکہ:

• (طہ) مرکب ہے محض دو مھمل حروفِ تنجی کا (ط، ہ)، اور یہ بات معلوم ہے کہ حروفِ تنجی کا بذاتِ خود کوئی معنی نہیں ہے۔ جبکہ رسول اللہ ﷺ کے تمام (ثابت شدہ) ناموں کا کوئی نہ کوئی اچھا معنی ضرور ہوتا ہے۔

• رسول اللہ ﷺ کے نام محض عَمّ نہیں بلکہ آپ ﷺ کے تو تمام نام اعلام ہونے کے ساتھ ساتھ القاب بھی ہیں^(۱)۔ جبکہ ہم لوگوں کے نام تو مجرد عَمّ ہی ہیں، یہی وجہ ہے کہ ہم اپنے بچوں کے نام عبد اللہ رکھ تولیتے ہیں خواہ وہ اللہ تعالیٰ کا فرمانِ ترین بندہ ہی کیوں نہ ہو! اسی وجہ سے یہ نام مجرد عَمّ بن کر رہ گیا گویا کہ پہاڑ کی چوٹی پر کوئی پتھر پڑا ہے جس کا کام محض راستے کی نشاندہی کرنا ہے اور کچھ نہیں۔

• لیکن جو رسول اللہ ﷺ کے نام ہیں وہ تمام کے تمام اعلام و (حقیقی) اوصاف ہیں اسی طرح سے اللہ تعالیٰ اور قرآن کریم کے جتنے بھی اسماء ہیں وہ سب اعلام و اوصاف ہیں۔

پس اس کلمہ (طہ) میں آپ کو کوئی وصف نظر نہیں آئے گا۔ چنانچہ نظری اعتبار سے بھی (طہ) کا رسول اللہ ﷺ کے اسماء میں سے نہ ہونا ثابت ہوتا ہے۔

قرآن مجید سے (طہ) و (یس) وغیرہ ناموں کے استدلال کی حقیقت

^۱ عَمّ کا معنی نشانی کے ہیں، عربی میں کسی کا نام بطور علم استعمال ہونے کا مطلب ہے کہ محض وہ اس کا نام ہے اس کے مطلب میں جو معنی پایا جاتا ہے اس سے اس کا کوئی تعلق ہو یا نہ ہو جبکہ القاب و اوصاف واقعی کسی شخص میں پائے جاتے ہیں تو وہ نام بر مبنی حقیقت ہوتا ہے۔ جیسے کسی کا نام صالح ہو حالانکہ وہ غیر صالح و برا انسان ہو تو اس صورت میں صالح بس اس کی پہچان کے لئے ایک نام عَمّ ہے نایہ کہ واقعی وہ شخص نیک و صالح ہے۔ لیکن رسول اللہ ﷺ کے یا اللہ تعالیٰ و قرآن کریم کے جتنے اسماء ہیں وہ واقعی ایسے عظیم اوصاف ہیں کہ جو ان میں پائے جاتے ہیں ناکہ محض عَمّ ہیں۔ (طرح)

اگر کوئی کہنے والا یہ کہے کہ: آپ یہ بات کیسے کہہ سکتے ہیں؟ حالانکہ خود اللہ تعالیٰ نے فرمایا:

﴿طہ۔ مَا أَنزَلْنَا عَلَيْكَ الْقُرْآنَ لِتَشْقَىٰ﴾ (طہ: ۱-۲)

(طہ۔ ہم نے آپ پر قرآن اسی لئے نازل نہیں فرمایا کہ آپ مشقت میں پڑ جائیں)

تو اس میں طہ کو پکار کر کہا ہے کہ آپ پر قرآن اسی لئے نازل نہیں فرمایا کہ آپ مشقت میں پڑ جائیں جو کہ ظاہر ہے نبی کریم ﷺ کو ہی خطاب ہے۔

ہم اس کا یہ جواب دیں گے کہ اگر یہی دلیل ہے تو پھر آپ کو چاہیے کہ رسول اللہ ﷺ کا نام (المص) بھی رکھ لیں! کیونکہ اللہ تعالیٰ نے یہ بھی تو فرمایا ہے:

﴿المص كِتَابٌ أُنْزِلَ إِلَيْكَ فَلَا يَكُنْ فِي صُدْرِكَ حَزَنٌ مِّنْهُ﴾ (الاعراف: ۱-۲)

(المص۔ یہ ایک کتاب ہے جو آپ کے پاس اس لئے بھیجی گئی ہے کہ آپ اس کے ذریعے سے ڈرائیں)

کیا کبھی کسی نے آپ ﷺ کو (المص) کا نام سے موسوم کیا ہے؟

اسی طرح کبھی کسی نے آپ ﷺ کو (الر) کہا ہے اسے دلیل بناتے ہوئے کہ اللہ تعالیٰ کا فرمان ہے:

﴿الر كِتَابٌ أُنْزِلْنَاكَ إِلَيْكَ لِتُخْرِجَ النَّاسَ مِنَ الظُّلُمَاتِ إِلَى النُّورِ﴾ (ابراہیم: ۱)

(الر۔ یہ عالی شان کتاب ہم نے آپ کی طرف اتاری ہے تاکہ آپ لوگوں کو اندھیرے سے نور کی طرف

لائیں)

پس کیا ہم اس نام سے آپ ﷺ کو موسوم کریں گے؟ جواب ہے ہر گز نہیں، چنانچہ ان کا یہ قاعدہ یاد لیں تو ٹوٹ گئی۔

الغرض یہ ثابت ہوا کہ (طہ) رسول اللہ ﷺ کے ناموں میں سے نہیں ہے، اور اثر و نظر دونوں اعتبار سے اس کا آپ ﷺ کا نام ہونا صحیح نہیں⁽²⁾۔

² اور یہی حکم (یس) کا بھی ہے۔ واللہ اعلم (طع)